

اقبال اور مراجِ البی

سید عبد اللہ

مسئلہ مراجِ اقبالیات کا ایک پھیپھیہ اور حد درجہ اختلافی موضوع ہے۔ حضرت علام نے مراج کے سلسلے میں کیا تغیری فرمائی اس کے متعلق کچھ زیادہ تحقیق نہیں ہوئی۔ لیکن خود مراج کا موضوع علی الاطلاق بھی امتحان کا درجہ رکھتا ہے۔ اسی لئے قرآن مجید میں اسے فتنۃ للناس کہا گیا ہے یعنی اس کی حقیقت کا ادراک آزمائش سے کم نہیں۔

واقع مراج قرآن مجید کی دو سورتوں (ینی اسرائیل اور والبُخْم) میں بیان ہوا ہے۔ سورۃ بنی اسرائیل کی پہلی آیت یہ ہے : سَيْحَانُ الَّذِي أَسْرَىٰ بِعِيدًا كَلِيلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي يَارَكُنَا حَوْلَهُ لِتُرِيكَهُ مِنْ آيَاتِنَا أَنَّهُ هُوَ السَّمِيعُ الْبَصِيرُ اس آیت کی بنا پر اس واقع کو اسرائیل کا ہاجانا ہے۔ جسے بعد میں مراج بھی کہا جانے لگا۔ اگرچہ یہ معلوم نہیں ہو سکا کہ اسلامی دینیات میں مراج کا لفظ کب داخل ہوا۔ قرآن مجید کی ایک سورت مراج ہے مگر اس کا موضوع مختلف ہے اس طرح عرج مادے سے بہت سے شقائق قرآن اور احادیث میں ہیں۔ مراج سے متعلق صحیح بخاری کی حدیث میں لفظ عُرِجَ فی موجود ہے لیکن مراج کا عنوان موجود نہیں۔ قیاس یہ کہتا ہے کہ یہ لفظ شائد تیسری صدی ہجری میں راجح ہوا ہو گا۔ یہ حال مذکورہ بالادو صورتوں میں اور احادیث میں جیس واقع کا ذکر آیا ہے اس کی متعدد تغیریں ہوئیں اور آج تک ہو رہی ہیں۔ ان تغیریات میں بڑے اختلافی نکات یہ ہیں :-

- ۱- اُسرا اور مراج ایک واقع ہے یا دو الگ الگ واقعات؟
- ۲- مراج محض روحانی تجربہ تھا یا جسمانی؟
- ۳- یہ واقعہ دن کو پیش آیا یا رات کو؟

۳۔ معراج عالم بیداری میں ہوئی یا بحال تِ خواب؟

اس ستم کے نکات اور بھی ہیں جن سے کتب تقاضیر و کلام و عقائد بھری پڑی ہیں۔ اس تفصیل میں جانے کی اس وقت ضرورت ہے نہ فرست۔ البتہ اس سلسلے میں دینیاتی تعبیرات کا بہترین خلاصہ اگر دیکھنا ہوتا علامہ مصطفیٰ الماعنی فی تفہیر اور عقلی تعبیر ابن سینا کے معراج نامہ کے علاوہ دیگر کتب کلام میں بھی دیکھا جاسکتا ہے۔

الغرض واقع معراج اسلامی دینیاتی ادب کا ایک شکل ملکر یہ حد مقبول موضوع ہے جس کی طرف قرناً بعد قرن حکماء اور علماء کے علاوہ ارباب ادب بھی توجہ کرتے رہے اور اب ہمارے دور میں اقبال بھی اس کی طرف ملتافت ہوئے۔ ملکر یہ واضح رہے کہ علامہ اقبال کی توجہ کے اسیں سالیقہ علماء و صوفیہ کی غایت سے مختلف ہیں۔ انہوں نے اپنے دور کے استیبات کی روشنی میں معراج کے اسرار کی شرح کی اور جاوید نامہ کے نام سے اپنی سیر روحانی کی ایک منظم روداد لکھی۔

اگرچہ بادی النظریہ یہ سیر یا جاوید نامہ ڈائٹ کی طبیبہ خداوندی کے ادبی خوبی سے اثر پذیری کا نتیجہ ہے لیکن درحقیقت یہ بھی عقیدہ معراج کے ان ذہنی و روحانی انعکاسات کا ثمر ہے جو اقبال کے علاوہ کمی اور صوفیہ کے ذہن پر اپنے اپنے دور میں مرسم ہوئے۔ اقبال کے مخلص رفیق اور خادم چوہدری محمد حسین راوی ہیں کہ مسئلہ معراج مددوں علماء کے غور و فکر کا مرکز بنارہ، علامہ جاہنے تھے کہ معراج کے روحانی، فکری اور فلسفی و ثقافتی مضرمات کا جائزہ لیا جائے اور یہ بھی بتایا جائے کہ عقیدہ معراج کی دینی تعبیر کچھ بھی ہو اس کے ان ثقافتی اثرات کا سراغ لگایا جائے جو قرناً بعد قرن مسلم قوم کے ذہن و فکر اور قول و عمل میں اجتماعی طور سے نمودار ہوتے رہے۔ چنانچہ انہوں نے آں انڈیا اور سنیل کانفرنس ۱۹۲۸ء کے شبیری و فارسی کے خطبہ صدارت میں مسئلہ معراج کو ان مسائل میں شامل کیا جن کی طرف مسلم حکماء و محققین کو خاص طور سے متوجہ ہونا چاہئے۔

میں نہیں کہہ سکتا کہ حضرت علامہ کے تجویر کروہ موضوع پر کسی صاحب علم نے کچھ کاوش کی یا نہیں تاہم مسئلہ اہم اور قابل توجہ ہے۔ خصوصاً اس لئے کہ جاوید نامہ کی تہیہ زمینی میں حضرت علامہ نے معراج کے مسئلے پر (رومی کی زبان سے) خود بھی گفتگو فرمائی ہے جو میرے نزدیک قابل تشرح بھی ہے اور بنیادی بھی۔ ان وجوہ سے مناسب معلوم ہوا کہ معراج کے متعلق حضرت علامہ

کے نقطہ نظر کے بارے میں مختصر سی گفتگو کرنے جاتے۔

سب سے پہلے یہ جاننا ضروری ہے کہ علامہ کے یہاں معراج عام بھی ہے اور خاص بھی، لیکن انہوں نے عام صوفیہ والیاء کے سفر روحانی اور معراج مصطفوی کے مابین ایک خط فاصلہ کھلپھل دیا ہے بعض صوفیہ نے اپنی کتابوں میں ثبوت اور ولایت کے استیازات کی بحث کرتے ہوئے معراج کا فقط عام اور روحانی شخصیتوں کی سیر آسمانی کے لئے بلا تکلف استعمال کیا ہے... لیکن حضرت علامہ نے اس معاطے میں خاصی احتیاط برقرار رکھا ہے۔ ان کے کلام نظم و نثر پر مجموعی نظرِ دلت سے یہ تجزیہ نکالا جاسکتا ہے کہ معراج مخصوص کا انتیاز صرف حضرت محمد مصطفیٰ اصلی اللہ علیہ وسلم کو حاصل ہوا... باقی روحانی شخصیتیں معراج سے نہیں بلکہ درجہ اتحاد سے منتصف ہوئیں۔ اتحاد کے معنی تھا نوی (کشاف اصطلاحات الفنون) کے نزدیک یہ ہیں: "وَفِي عِرْفَةِ السَّالِكِينَ عِبَارَةٌ عَنْ شَهُودِ وَجُودِ وَاحِدِ مُطْلَقٍ...." لیکن اتحاد کے ایک معنی فنا کے ہیں جو ذاتِ حقیقتی سے اتصال کا نام ہے۔ اس صوفیہ مفہوم کی نوعیت اگرچہ مختلف ہے تاہم ایک لحاظ سے عام معراج بھی اتحاد ہی ہے لیکن معراج نبوی میں قلبِ قوسین اور ادنیٰ کا جو شرفِ مضمرا ہے وہ دوسروں کے اتحاد کو بیٹھر ہوا۔ آئیے تھوڑی سی گفتگو اتحاد کے اس پہلو پر کہ لیں جو جاوید نامہ کی تمهیزِ زمینی میں رومی کی زبان سے بیان ہوا ہے۔ میں اسے اتحاد اس لئے کہہ رہا ہوں کہ اس میں علامہ نے معراج عام اور معراج خاص دو لوگوں کی تشریح کی ہے۔ یہ تجزیہ اس لئے ضروری ہے کہ جاوید نامہ کا یہ حصہ مابہ النزاع بن گیا ہے اور اس کی عبارتوں سے بعض حلقوں میں کچھ غلط فہمیاں پیدا ہوئی ہیں۔ اب جاوید نامہ کا وہ باب دیکھئے جسے "تمہیزِ زمینی" کہا گیا ہے، دیکھئے، روح رومی عنوداً ہو تو ہے۔ علامہ اس سے موجود و ناموجود و نامحمد و نامحمد کی حقیقت اور زندگی کی کتنے دریافت کرتے ہیں جواب میں رومی فرماتے ہیں۔ س

زندگی خود را بخوبی آراستن بروجود خود شہادت خواستن

اب اس شہادت کے تین شاہد ہیں۔ شاہد اول شعورِ خوشنی، شاہد ثانی شعورِ دیگرے اور شاہد ثالث شعورِ ذات حق۔

یہ تیرا شعور زندگی کا مقام اعلیٰ ہے۔

بر مقام خود رسیدک زندگی است ذات لیلے پر وہ دیدک زندگی است

مرد مومن در نسازد با صفات مصطفاً راضی نہ شد إلّا بذات

چیست معراج، آزادوے شاہرے امتحانے رو بروے شاہرے

پھر دوسرا سوال ہوتا ہے نور ذات حق تک پہنچنے کیا سبیل ہے؟ جواب ملتا ہے۔ قرآن مجید کی آیت، یا معاشر الجن والانس ان استطعتم ان شفاذوا من اقطار السموات والآرض فاغتفذوا لا شفاذون لا سلطان۔ سے معرفت حاصل کرو۔ لیکن قرآنی اصطلاح سلطان کے معنی کیا ہیں؟ یہ لیتیناً کوئی پراسرار قوت یا استعداد ہے جو خصوصی طاقت بخشی ہے۔

اس سلطان کی مدد سے ایک مرحلے سے دوسرے مرحلے تک جانا ممکن ہے یہاں تک کہ افلک کی ساخت پہنایوں اور گھر ایوں کو چیر کر آگے بڑھنا بھی ممکن ہے۔ ایک مرحلے سے برتر مرحلے میں ترقی کرنے کے لئے اقبال نے زادن (جہنم لیتا) کا استعارہ استعمال کیا ہے۔ یہ جنم ایک نئی دنیا میں سانس لینے کا نام ہے۔ جس طرح دنیا میں ہر چیز جنم لتی ہے اور ایک نئی دنیا میں آپس پختی ہے۔ اسی طرح "آن سوئے افلک" جانے کے لئے بھی ہر مرحلے پر ایک زادن (جہنم)، کی ضرورت ہوتی ہے..... یہ ایک طرح کی جست یا زندہ ہے جو عشق (رجدب و شوق) کی قوت سے اکھری ہے جو "سلطان" کے معنی میں شامل ہے۔ اس استعداد سے شعور میں ایک انقلاب آ جاتا ہے اور زندگی ایک نئی فضای میں پرواز کرتی محسوس ہوتی ہے جس کی بدولت فاصلہ وقت کا احساس مرٹ جاتا ہے.... یہی انقلاب اندر شعور "معراج" کہلاتا ہے۔ یہ تمہید زمینی کے بنیادی خیالات کا نہایت محمل خلاصہ ہے۔ اس سے معلوم ہوا کہ حضرت علام رکن دیکھ معراج عام بھی ہے اور خاص بھی۔ معراج عام انقلاب شعور ہے اور معراج خاص اس کی برترین صورت ہے۔

لیکن معراج کی اس تشریح میں دو مقام رکاوٹ کے ہیں ایک تو لفظ شعور کا استعمال دوسرا الغط معراج کا استعمال۔

ذہنی رکاوٹ یوں ہے کہ ان دونوں کا ان پختہ اور تقریباً تسلیم شدہ عقیدوں سے تصالوم ہوتا ہے جو معراج مصطفوی کے متعلق مسلمانوں میں مقیول و مروج ہیں۔

جن لوگوں کو تردید پیدا ہوا ہے وہ اس بنا پر کہ یہاں لفظ مراجع آنحضرت کے سوا کسی اور کے لئے کیوں استعمال ہوا ہے، اسی طرح انہیں یہ تشویش ہوئی ہے کہ مراجع کو محض "انقلاب اندر شعور" کہہ کر آنحضرت کے مراجع جسمانی کی نفع کی گئی ہے۔ میں نے ان تردیدات پر خاصاً غور کیا ہے اور مراجع کے سلسلے میں علامہ کے اشعار (بیزان رومی) کو بار بار پڑھا ہے۔ جس کی بنا پر یہ کہہ سکتا ہوں کہ تردید رکھنے والے حضرات شاہزاد معاملے کی ترتیب نہیں پہنچ سکے۔ حقیقت یہ نظر آتی ہے کہ علامہ نے لفظ مراجع کا استعمال صوفیہ کی کتابوں کے حوالے سے کیا ہے جن میں مرتب صعودی کو استعارۃ مراجع کہا گا ہے، یہ اس لفظ کا عام استعمال ہے، خاص استعمال نہیں۔ علامہ کے کلام میں عام استعمال کی یہی صورت ہے جو اس وقت زیر نظر ہے لیکن وہ خاص صورت بھی ہے جن میں مراجعِ مصطفوی کی تخصیص موجود ہے۔

لفظ مراجع کی عام اور خاص صورتوں میں فرق نہ کرنے سے تردید اور التباس پیدا ہوتا ہے۔ بہر حال جاوید نامہ میں لفظ مراجع عام صوفیانہ معنوں میں استعمال ہوا ہے جو ولایت کی حد میں ہے لیکن جاوید نامہ کے اسی باب میں، تھوڑا پہلے خاص مراجعِ مصطفوی کا بھی ذکر ہے متعلقہ اشعار یہ ہیں:-

شاہد ثالث شعور ذات حق خوبیش را دیدن بخور ذات حق
 پیش این نور اربابی استوار حی و قائم چوں خدا خود را شمل
 بر مقام خود رسیدن زندگی است ذات را لی پرده دیدن زندگی است
 مردمون در نسازد با صفات مصطفیٰ راضی نشد الابذات
 چیست مراجع آزاد نے شاہد امتحانے رو بروئے شاہدے

ان اشعار سے صاف معلوم ہوتا ہے کہ علامہ کے مذکور و ذیل طرح کے تصورات مراجع ہیں، لیکن عام جو ولایت کے کمالات میں ہے اور دوسرا خاص جو مقامِ مصطفوی ہے۔ لیکن یہاں اندازِ بیان کی وجہ سے فرقِ آنالطیف ہے کہ بعض اوقات التباس ہو جاتا ہے..... اور یہ فرقِ لطیف اس لئے بھی ہے کہ خود صوفیائے کبار کے ہاں ولایت و نبوت کے تقابل میں بڑے بڑے التباس نظر آتے ہیں، یہاں تک کہ بعض صوفیہ نے نبوت کو "نوعِ ازواحت" قرار دے کر ولایت کو نبوت سے اکمل قرار دینے کی کوشش کی ہے۔

لیکن میں نے جس حد تک غور کیا ہے علماء اقبال نبوت کو خصوصاً حضرت رسالت مائیں کی نبوت کو ایک امر خاص الخاصل سمجھتے ہیں۔ چنانچہ انہوں نے اپنے پانچوں خطبے میں شیخ عبدالقدوس گنگوہی کے مقولے سے یہی ثابت کیا ہے۔ لیقول علام اقبال شیخ گنگوہی نے فرمایا:-

"محمد عربی بر فلاک الافلاک رفت و باز آمد واللہ اگر من رفتھے ہرگز باز نیامدے۔" اس پر بحث کرتے ہوئے حضرت علام منصب نبوت کی رفتھت اور ہم گیری کا اثبات کرتے ہیں ہیں... اور صمناً اولیاء کی معراج اور حضرت مصطفیٰ کی معراج کا فرق بھی بتا جاتے ہیں۔

میں اس سے یہ تجھے نکالتا ہوں کہ جاوید ناصر (اور اپنے دوسرے کلام) میں علامہ نمعراج مصطفوی کے مقامات بلند اور احوال خاص سے انکار نہیں کیا بلکہ ان کا اثبات کیا ہے... اور معتبرضوں کا یہ خیال غلط ہے کہ علامہ آنحضرت کی معراج کو عام نفسیات کی سطح پر لے آتے ہیں۔ یہ تاثر غلط اور بالکل غلط ہے۔ اس کا نزدیکی ثبوت یہ ہے کہ علامہ نے عام اشعار میں بھی جہاں جہاں معراج مصطفوی کا ذکر کیا ہے وہاں ہر جگہ چند خصوصیات اضافی یا انتزاعی کا بھی التزام کیا ہے جس سے صاف ثابت ہو جاتا ہے کہ علامہ معراج مصطفیٰ کو عام صعود روحانی یا نفسی سے مختلف، منفرد، بلند تر اور خاص الخاصل سمجھتے ہیں۔

اس سلسلے میں ایک دو مثالیں پیش کرتا ہوں۔ حزب کلیم میں ایک نظم لعنوان معراج ہے۔

وَلَوْلَا شُوقٌ جِيَهَ لَذَّتْ پِرْوَاز	كُرْسَكَتَاهَ وَهَذِهِ مَرْوَهُ كُوتَاهَاج
مشكَلَ نَهْيَنِ يَارَانِ حَمْنِ، مَعْرَكَهَ باز	پُرْسُوزَ أَكْرَهُونَفِسِ سِينَهَ دُرّاج
نَادِكَ ہے مُسْلِمَانُ هَدْفُ اسْ كَاثِرِيَا	ہے مَرِسَارِ اپِرَدَهُ جَانُ نَكْتَهَ مَعَراج
تَوْعِنِي وَالْجَمِنِ نَسْجَحَاتُو عَجَبَ كِيَا	ہے تِيرَامَدُو جَزْرَا بَهِيْ جَانِدَكَ مَحْتَاجَ

اس نظم میں علامہ نے معراج مصطفوی کی تاریخ اور نوعیت بیان نہیں کی بلکہ اس کے اس ستر دراز کی طرف توجہ دلانی ہے جو انسان خصوصاً ایک مسلمان کے لئے اس میں پوشیدہ ہے۔ اس کے ذریعے علامہ نے معراج کو مسلمانوں کے لئے ایک عِرفان آموز واقع قرار دے کر دو باتیں بیان فرمائی ہیں، ایک یہ کہ ایک ذرہ بھی اگر اپنے اندر ولو لشوق پیدا کر لے تو مر و مہر تک نہ صرف یہ کہ اسے رسائی حاصل ہو سکتی ہے بلکہ وہ مر و مہر کی دنیا کی تسبیح بھی کر سکتا ہے۔ اس شعری زبان میں وہی حقیقت بیان

ہوئی ہے جسے اگر فکری زیان میں ادا کیا جائے تو اسے ارتھاتے شعور یا استکمال شعور کہا جائے گا۔ دوسری بات یہ بیان ہوئی ہے کہ سورہ والنجم کا اصلی مخاطب جن میں واقعہ معراج کی پھر کو میان موجود ہیں مسلمان (مردوں) ہے جو چاند تو کیا سارے افلاک کو عبور کر سکتا ہے۔

اس خیال کی روحانی ماہیت تو سب جانتے ہیں لیکن طبیعتیات جدید کے اس درجہ ترقی میں اقبال کی نظر میں (اور واقعتاً بھی) انسان کے لئے خلاؤں کی تحریر ممکن ہو گئی ہے اور واقعہ معراج کی مادی تعبیر کو نہ ماننے والوں کے لئے اب تردی کی گنجائش نہیں رہی۔

مذکورہ بالا نظم کا لست لیاب یہی ہے اور اس کی مزید تایید کچھ اور اشعار سے بھی ہو جاتی ہے مثلاً سبق ملابہ یہ معراج مصطفیٰ سے مجھے۔ کہ عالم لبشت کی زندگی ہے گردون

حضرت محمد مصطفیٰ صلی اللہ علیہ وسلم کا مقام تو اتنا رفع ہے کہ بیان میں نہیں آسکتا: معراج مصطفویٰ ایک راز ہے، ایک لطیفہ غلبی ہے، ایک سرّ الامراض ہے۔ معراج جسمانی ہو یا روحانی، دن کو ہوئی یارات کو، خواب میں ہوئی یا بیداری میں، ان سب بخشون میں الجھنے کے سجائے ہم القول مولانا ابوالکلام آزاد کیوں نہ کہہ دیں کہ یہ مقام نبوت کُریٰ ہے، اس کی صحیح کیفیات کی تعینیں ہمارے لئے ممکن ہی نہیں۔ یہ سرّ الامراض ہے جسیں پر بحث کرنے کے سجائے ایمان لے آنے ہی میں بخات ہے۔ یہی وجہ ہے کہ اقبال نے بھی مذکورہ بالامباحت میں الجھنے سے نیادہ ان اثرات و ثمرات کی طرف توجہ دلائی ہے جو اس واقعہ کے زیر اثر مسلمانوں کے ذہن و ذوق پر درستم ہوتے یا ہوتے چاہیں یا ان معارج و معاملی کی طرف توجہ دلائی ہے جو واقعہ معراج کی غایات ہیں۔

اہناء یہ کہنا کہ اقبال نے معراج جسمانی کا انکار کیا ہے غلط ہے۔ سوچنے کی بات یہ ہے کہ جب علامہ عامر دمومن کی اس قدرت کو تسلیم کر رہے ہیں کہ دلوں شوق پیدا کر کے وہ مد و مہر کی تحریر کر سکتا ہے۔ (اور بابیں جسد عنصری کر سکتا ہے) تو حاتم النبیین اور افضل المرسلین کے بارے میں وہ کیوں کر سوچ سکتے ہیں کہ ایک عام مومن تو ششش چہات کو عبور کر کے افلاک کی تحریر بابیں جسد عنصری کر سکتا ہے لیکن حضور یہ جسد عنصری نہیں کر سکتے۔ خصوصاً جب کہ قرآن مجید نے صاف صفات فرمادیا ہے کہ یہ سفر شب خود خدا تعالیٰ نے کرایا تھا۔ رَسْحَانَ الرَّذِيْ أَسْرَى لِعِبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى

اب جو چیز قادر مطلق نہ کر ادی اس سے ہم کیسے انکار کر سکتے ہیں۔ ہمارا ذہن جو سلسلہ علت و معلوم کا مارا ہوا ہے متشکل ہوتا ہے کہ ایسا کس طرح ہو سکتا ہے کیونکہ ہمارا اشعرو وقت (TIME SENSE) اسے تسلیم نہیں کرتا۔ حالانکہ زبان و مکان اور علت و معلوم شتوں قدرت میں ہیں اور قدرت کے شتوں کی نہ کوئی حد ہے نہ حساب، بہر حال اس وقت بحث یہ نہیں کہ حضور[ؐ] سفر آسمانی پر مجسید عنصری تشریف لے گئے یا نہیں۔ کہنا یہ ہے کہ اقبال اس بحث سے بچ کر برایہ ثابت کر رہے ہیں کہ حضور کے مقام کبریٰ کی بات الگ رکھو۔ کیونکہ وہ حد اور کس سے بالا ہے، تم صرف یہ دیکھو کہ مقامِ مصطفیٰ کتنا بلند ہے۔ جب ایک عام مردِ مومن، یا کوئی فرد بھی جسے خدا استعدادے بخشید عنصری افلاؤں کو عبور کر سکتا ہے تو خدا کا رسول جو کامل و امکل ہے کیوں نہیں کر سکتا۔ دینی سطح پر اس کی تائید سورۃ الرحمن کی اسن آیت سے ہوتی ہے جس کا حوالہ دیا جا چکا ہے۔ اس میں "الا سلطان" کا جملہ اس امکان کو بصراحت بیان کر رہا ہے۔ اب اس سلطان کے معنی کچھ کریجئے۔ استعداد روحانی یا خدا کی عطا کی ہوئی کوئی اور قابلیت یا عقل تجربی یا علم کی طاقت وغیرہ۔ کوئی معنی کر لیں، بات یہی نکلتی ہے کہ جن اور بشرِ دونوں کے لئے (سلطان کی مدد سے) اقطار السموات سے گزرنا ممکن ہے۔ جاوید نادر میں اقبال نے رومی کی زبان سے جو کچھ فرمایا ہے وہ سوال و جواب کی شکل میں ہے۔ پہلے سوال سنئے پھر جواب دیکھئے:-

سوال: بازگفتہ پیش حق رفتہ چسان کوہ خاک و آب را گفتہ چسان
 جواب: گفت اگر سلطان ترا آید بدست می تو ان افلاؤں را از ہم شکست
 نکتہ الا سلطان یاد گیسر در نہ چوں مور و ملنے در گل بیمر

اس ضمن میں حضرت علامہ نے جیسا کہ بیان ہو چکا ہے، مرتب صعود کو "زادن" یا نیا جنم لینے سے تعبیر کیا ہے۔ جس کے دوسرا معنی موجودہ (TIME SENSE) کی شکست و ریخت ہے یعنی ہلکت و معلوم کے موجودہ سلسلے سے اپر املا جانا اور ایک نئے نظام و قوت میں پہنچ جانا ہے جسے یہ گسان وغیرہ زبان خالص اور اقبال زمانِ ایزدی کہتے ہیں۔

یہ وہ روز ہیں جو ہماری عقلِ علت اپنے دسترس میں فی الحال نہیں۔ ہم لوگ ابھی اسے روحانی تجربہ یا محض شعور کا ہنگامہ سمجھنے پر مجبور ہیں۔ لیکن خلائق تجربوں نے اس کے جسمانی امکانات کی تسلیم کے لئے راستہ کھول دیا ہے۔ لہذا آنحضرت کی معراج کے بارے میں، جسمانی امکانات کو بالکل رد

کر دینے کے حق میں جو سائنسی و عقلی فضنا پہلے تھی وہ اب نہیں رہی۔

اب نفسیات کی دریافتیں اور ان سے متعلق فلسفیات شعوریات کی نیجے اس درجہ بدل چکی ہے کہ انتہا پسند اتفاقیات بھی محض شعور کو اتناہی اہمیت نہیں دیتی جس پر پہلے بہت زور دیا جاتا تھا۔ جدید تر طبعیاتی فکر نے ثابت کر دیا ہے کہ شعور و وجود کو مستلزم ہے۔ کوئی شعور وجود کے بغیر ممکن نہیں۔ شعور کا ارتقاء اور انقلاب بھی وجود کو ساتھ لے کر چلتا ہے۔ اہذا شعور اور وجود کو انگل حقيقةوں کے طور پر دیکھنا غلط ہے۔ معراج کیا ہے محدود کا نامحدود دیا حقيقةت کبریٰ کی طرف مرحلہ بمرحلہ ٹھہناؤں کی طرف سفر شعوراً بھی ہوگا اور وجوداً بھی، یہی معراج کی حقيقةت ہے۔

پھر اگر وجود محض اور شعور محض سب جگہ جاری و ساری ہے جیسا کہ جدید طبعیات کا رجحان یہی ہے تو اس سے لازم آئے گا کہ محدود شعور لا محدود شعور سے مرتبط ہوں اور جسم بھی اس کے ساتھ شامل ہو۔ اہذا یہ ممکن ہے کہ شعور محدود اور وجود محدود، شعور لا محدود اور وجود لا محدود سے اتحاد حاصل کرے۔ اور اس اتحاد کی اکمل ترین صورت معراج مصطفویٰ ہے۔

میں نے یہ خیالات حضرت علماء کے انکار پر قائم کردہ مجموعی تاثر کی بنیاد پر ظاہر کئے ہیں، جن کی تائید بعض دیگر بحثوں سے بھی ہوتی ہے۔ مثلاً اخفوں نے خود کے ارتقاء، حیات بعد الموت اور خود موت کی حقيقةت پر خطبات، گلشن زار اور جاوید نامہ وغیرہ میں جو بحثیں کی ہیں ان سے یہی نتیجہ لکھا تھا۔ خطبات میں حیات بعد الموت کی بحث میں حضرت شاہ ولی اللہ دہلویؒ کے یہ الفاظ انقل کرنے کے بعد کہ ”حیات بعد الموت کے لئے کوئی ایسا مادی پیکر ناگزیر ہے جو خود کے نئے ماحول میں اس کے مناسب حال ہو۔“

”بعثت ثانية ایک حقیقت اور انسان کے ماضی پر غور کرنے کے بعد یہ غیر اغلب نظر آتا ہے کہ اس کی ہستی جسم کی ہلاکت کے ساتھ سہیش ہمیشہ ختم ہو جائے“ یہاں تک حضرت علماء کے الفاظ تھے۔ اب میں عرض کرتا ہوں کہ جب حیات کے لئے جو شعور کا دوسرا نام ہے مادی پیکر ناگزیر ہے تو معراج کے لئے جو شعور کے ایک درجہ کمال کا نام ہے۔ مادی پیکر یا جسمی التزام کیوں ناگزیر ہوگا۔

علامہ اقبال سید نذیر نیازی کے نام ایک مکتوب میں رقمطرانہ ہیں:-

"بعثت ریاحیات بعد الممات" نام ہے ایک نئے TIME SYSTEM کے ساتھ خود کو ADJUST کرنے کا...، حیات بعد الموت، انسانی کوشش اور فضل الہی سے ممکن ہے..... بعثت ثانیہ ایک PHENOMENON (حیاتی تسلسلہ عمل ہے) اس میں انسانی کوشش کو بھی ایک حد تک دخل ہے... زندگی کے مدارج بے شمار ہیں اس ضمن میں بہت سے امور عقل انسانی سے باہر ہیں۔"

یہ اس مکتوب کے چند اقتباسات ہیں.... یہ اگرچہ حیات بعد الممات سے متعلق ہیں، اور معرضن کہہ سکتا ہے کہ ان کا معراج سے کیا تعلق ہے لیکن حیات ثانیہ کی اس بحث کے اندر روان فکری تمویج پر اگر غور کیا جائے تو یہ نتیجہ نکلتا ہے کہ اگر مر جانے کے بعد شعور (روح) اور جسم کا سلسلہ منقطع نہیں ہوتا اور روپیا میں بھی جسم ہمراہ ہوتا ہے تو تجربہ معراج میں روح (شعور) اور جسد کو الگ الگ مانتے پر تم کیوں مجبور ہیں۔

یہاں تک معراج کی حقیقت پر گفتگو ہوئی ہے.... اب ایک آدھ بات مسلم معاشرے پر معراج کے اثرات کے بارے میں آرہی ہے جس کی تحقیق کی دعوت حضرت علامہ نے ۹۲۸ء میں مسلم محققین کو دی تھی۔

یہ موضوع اتنا نادر اور کثیر الاطراف ہے کہ اس پر علامہ خود ہی کچھ رقم فرماتے تو حق ادا ہوتا۔ لیکن انہیں مہلت نہ ملی۔ اس لئے ان کے کلام نظم و نثر سے کچھ اشارے جمع کئے جاسکتے ہیں۔ مثلاً یہی کہ معراج دراصل ایک نکتہ ہدایت ہے مسلمان کے لئے کہ وہ اگر چاہے تو مہر کی تسخیر کر سکتا ہے یا یہ کہ معراج مصطفیٰؐ کا درس یہ ہے کہ گردوں عالم بشریت کی زد میں ہے۔ یعنی بشر کے لئے ممکن ہے کہ وہ افلک کی تسخیر کر سکے۔ ان معنوں میں معراج حقائق علوی کی دریافت کے لئے ایک جذبہ انجیز ہمیز ہے.... اور افلک کی تسخیر کے لئے نشانِ راہ۔ علامہ کے لئے باعثِ تشییش شائدیہ امر تھا کہ مسلمانوں نے حقائق روحانی کی طرف تو پوری پوری توجہ کی.... اور خطرۂ القدس تک کی خبر لے آئے لیکن اس واقعہ سے پیدا شدہ دوسرا قریبی معرفتیں جن کی بدولت یورپ آج خلافیٰ تسخیر کے قابل ہو سکا ہے کیون نظر انداز کر گئے۔ یہ نکتہ علامہ کی نظر میں قابل تحقیق ہے۔ بہر حال معنوی درس کے علاوہ، واقعہٴ معراج نے اناصر و رکیا کر مسلمانوں کو علوم کی بعض

خاص شاخوں کی تحقیق کی طرف توجہ دلائی۔ احادیث میں خصوصاً بخاری شریف میں آسمانی دنیا کے جو نقشے بدلے مراج پیش کئے گئے ہیں ان سے علم الجو، فلکیات، طبیعت اور دینگ سماواتی قنون کی تشویق ایک قدرتی امر تھا۔

مراج سے مسلمانوں کے ایمان بالرسالت میں گہرائی پیدا ہوئی..... اور آنحضرت کی امکیت اور اشرفیت کا یقین محکم ہوا۔ جہاں بعض دوسرے انبیاء کے آسمانی سفر ایک خاص مقام تک پہنچ سکے وہاں آنحضرت کا سفر، بتوت کے راستے کی آخری منزل قرار پایا۔ اس سے الیقان میں گہرائی پیدا ہوئی اور خدا کی ہستی کی محسوس شہادت میسر آئی۔

میں نے اس سلسلے میں جو کچھ لکھا ہے وہ میرے خیالات ہیں، میں نے یہ جرأت اس لئے کی ہے کہ کوئی ذی علم شخص علامہ کی آرزو پوری کرنے کے لئے غائز تحقیق کرے۔ اس کے علاوہ مراج کی تحقیقت اور اس کے اسرار کے سلسلے میں مزید کاؤش کی جائے جس سے اس اہم عقیدے کے گہرے اور بلند تر معانی کا مزید ادراک حاصل ہو.... اور جاوید نامہ میں مندرج علامہ کے خیالات بدلے مراج کے متعلق ہماری بصیرت میں اضافہ ہو۔